
mantravarNAkSharayukta shrIrAmAShTottaraShatanAmAvaliH

मन्त्रवर्णाक्षरयुक्त श्रीरामाष्टोत्तरशतनामावलिः

Document Information

Text title : mantravarNAkSharayuktashrIrAmAShTottaraShatanAmAvaliH

File name : mantravarNAkSharayuktashrIrAmAShTottaraShatanAmAvaliH.itx

Category : raama, aShTottaraShatanAmAvali

Location : doc_raama

Proofread by : PSA Easwaran psawaswaran at gmail.com

Latest update : November 21, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 21, 2020

sanskritdocuments.org

मन्त्रवर्णाक्षरयुक्त श्रीरामाष्टोत्तरशतनामावलिः



श्रीरामाय नमः ।

ॐ श्रीमत्सूर्यकुलाम्भोधिवर्धनीयकलानिधये नमः ।

श्रीमद्ब्रह्मेन्द्ररुद्रादिवन्दनीयजगद्गुरवे नमः ।

श्रीमत्सौभाग्यसौन्द्रयलावण्याम्बुधिपङ्कजाय नमः ।

श्रीमच्चिन्तामणीपीठमध्यसिंहासनेश्वराय नमः ।

श्रीमद्राजाधिराजेन्द्रमुकुटाङ्कितपादुकाय नमः ।

श्रीमद्धिमाद्रिराजेन्द्रकन्याध्येयपदाम्बुजाय नमः ।

श्रीजगन्मोहनाकारदिव्यलावण्यविग्रहाय नमः ।

श्रीशृङ्गाररससम्पूर्णमण्डलान्तस्सुधाकराय नमः ।

श्रीकण्ठकरकोदण्डपरीक्षितपराक्रमाय नमः ।

श्रीमत्सृष्ट्यादि विविधकार्यकारणमूर्तिमते नमः ।

श्रीवत्सलाञ्छनात्यन्तमणिभूषणभूषिताय नमः ।

श्रीभूनीलालिङ्गनोत्थपुलकाङ्कितविग्रहाय नमः ।

श्रीमदम्लानतुलसीवनमालाविराजिताय नमः ।

श्रीसाम्बदेवहृत्पद्मविकासनदिवाकराय नमः ।

श्रीक्षीरवार्धिपर्यङ्कविहारत्यन्तबालकाय नमः ।

श्रीमत्सुराराध्यपादयुगपद्मविराजिताय नमः ।

श्रीकराकारकोदण्डकाण्डोपेतकराम्बुजाय नमः ।

श्रीजानकीमुखाम्भोजमण्डनीयप्रभाकराय नमः ।

श्रीराजाधिराजराजेन्द्ररमणीयगुणाकराय नमः ।

रावणादिवधोद्यत्तविजृम्भितपराक्रमाय नमः ॥ २०

राकेन्द्रकर्माग्निविमलनेत्रत्रयविभूषिताय नमः ।

रात्रिञ्चरौघमत्तेभविनिर्भेदमृगेश्वराय नमः ।

राजत्सौदामिनीतुल्यदिव्यकोदण्डमण्डनाय नमः ।


रमामनोज्ञवक्षोजदिव्यगन्धसुवासिताय नमः ।

राक्षसेश्वरसंसेव्यदिव्यश्रीपादपङ्कजाय नमः ।
 राकेन्दुकुलसम्भूतरमणीप्राणनायकाय नमः ।
 रत्ननिर्मितभूषाढ्यचरणाम्बुजशोभिताय नमः ।
 रामाजनमनोहारिदिव्यकन्दर्पविग्रहाय नमः ।
 राघवान्वयसञ्जातनृपश्रेणिशिरोमणये नमः ।
 राकाशशिसमाकारवक्रमण्डलमण्डिताय नमः ।
 रावणासुरकासारचण्डभानुशरोत्तमाय नमः ।
 रमावक्षोजकस्तूरिवासनास्वादलोलुपाय नमः ।
 रणत्सङ्गीतसम्पूर्णसहस्रस्तम्भमण्डपाय नमः ।
 रत्नमञ्चस्थसौन्दर्यवनिताजनवेष्टिताय नमः ।
 रणत्किङ्किणिसंशोभिमण्डलीकृतकार्मुकाय नमः ।
 रत्नौघकान्तिविलसङ्गोलारखेलनशीलनाय नमः ।
 माणिक्योज्ज्वलसन्दीप्तकुण्डलद्वयमण्डिताय नमः ।
 मानिनीजनमध्यस्थ सौन्दर्यातिशयाश्रयाय नमः ।
 मन्दस्मिताननाम्भोजमोहितानेकतापसाय नमः ।
 मायामारीचसंहारकारणानन्दविग्रहाय नमः ॥ ४०
 मकराक्षादिदुस्साध्यदुष्टदर्पापहारकाय नमः ।
 माद्यन्मधुकरव्रातविलसत्केशसंवृताय नमः ।
 मनोबुद्धीन्द्रियप्राणवागादीनां विलक्षणाय नमः ।
 मनस्सङ्कल्पमात्रेण निर्मिताजाण्डकोटिकाय नमः ।
 मारुतात्मजसंसेव्यदिव्यश्रीचरणाम्बुजाय नमः ।
 मायामानुषवेषेण मायिकासुरखण्डनाय नमः ।
 मार्तण्डकोटिज्वलितमकराकारकुण्डलाय नमः ।
 मालतीतुलसीमाल्यवासिताखिलविग्रहाय नमः ।
 मारकोटिप्रतीकाशमहदद्भुतदेहभृते नमः ।
 महनीयदयावेशकलितापाङ्गलोचनाय नमः ।
 मकरन्दरसास्वादमाधुर्यगुणभूषणाय नमः ।
 महादेवसमाराध्यमणिनिर्मितपादुकाय नमः ।
 महामाणिक्यखचिताखण्डतूणीधनुर्धराय नमः ।
 मन्दरोद्भूतदुग्धाब्धिबिन्दुपुञ्जिविभूषणाय नमः ।
 यक्षकिन्नरगन्धर्वस्तूयमानपराक्रमाय नमः ।

यत्नपूर्वजनानन्दसन्धानचतुरोद्यमाय नमः ।
 यमाद्यष्टाङ्गशीलादियमिहृत्पद्मगोचराय नमः ।
 यशोदाहृदयानन्दसिन्धुपूर्णसुधाकराय नमः ।
 याज्ञवल्क्यादि ऋषिभिस्संसेवितपदद्वयाय नमः ।
 यमलार्जुनपापौघपरिहारिपदाम्बुजाय नमः ॥ ६०
 याकिनीकुलसम्भूतपीडाजालापहारकाय नमः ।
 यादःपतिपयःक्षेभकारिबाणशरासनाय नमः ।
 यामिनीपद्मिनीनाथकृत श्रीकर्णकुण्डलाय नमः ।
 यातुधानाग्रणीभूतविभीषणवरप्रदाय नमः ।
 यागपावकसञ्जातद्रौपदीमानरक्षकाय नमः ।
 यक्षरक्षःशिक्षणार्थमुद्यद्भीषणसायकाय नमः ।
 यामार्धेन दशग्रीवसैन्यनिर्मूलनास्त्रविदे नमः ।
 यजनानन्दसन्दोहमन्दस्मितमुखाम्बुजाय नमः ।
 यामलागमवेदैकस्तूयमानयशोधनाय नमः ।
 याकिनीसाकिनीस्थानषडाधाराम्बुजाश्रयाय नमः ।
 यतीन्द्रवृन्दसंसेव्यमानाखण्डप्रभाकराय नमः ।
 यथोचितान्तर्यागादिपूजनीयमहेश्वराय नमः ।
 नानावेदादिवेदान्तैः प्रशंसितनिजाकृतये नमः ।
 नारदादिमुनिप्रेमानन्दसन्दोहवर्धनाय नमः ।
 नागराजाङ्कपर्यङ्कशायिसुन्दरविग्रहाय नमः ।
 नागारिमणिसङ्काशदेहकान्तिविराजिताय नमः ।
 नागेन्द्रफणिसोपाननृत्यलीलाविशारदाय नमः ।
 नमद्गीर्वाणमुकुटमणिरञ्जितपादुकाय नमः ।
 नागेन्द्रभूषणप्रेमातिशयप्राणवल्लभाय नमः ।
 नानाप्रसूनविलसद्वनमालाविराजिताय नमः ॥ ८०
 नवरत्नावलीशोभितापादतलमस्तकाय नमः ।
 नवमल्लीप्रसूनाभिशोभमानशिरोरुहाय नमः ।
 नलिनीशङ्खचक्रासिगदाशार्ङ्गेषुखेटधृते नमः ।
 नादानुसन्धानपरीवलोक्यनिजाकृतये नमः ।
 नरासुरसुरव्रातकृतपूजोपहारकाय नमः ।
 नखकोटिप्रभाजालव्याप्तब्रह्माण्डमण्डपाय नमः ।

नतश्रीकरसौन्दर्यकरुणापाङ्गवीक्षणाय नमः ।
नवदूर्वादलश्यामशुङ्गाराकारविग्रहाय नमः ।
नरकासुरदोर्वशशौर्यनिर्वापणक्षमाय नमः ।
नानाप्रपञ्चवैचित्र्यनिर्माणात्यन्तपण्डिताय नमः ।
माध्याह्न्यार्कप्रभाजालपुञ्जकिञ्जल्कसन्निभाय नमः ।
मनुवंश्यकिरीटाग्रशोभमानशिरोमणये नमः ।
मलयाचलसम्भूतदिव्यचन्दनचर्चिताय नमः ।
मन्दराधारकमठाकारकारणविग्रहाय नमः ।
महदादिप्रपञ्चान्तर्व्याप्तव्यापारविग्रहाय नमः ।
महामायासमावेशिताण्डकोटिगणेश्वराय नमः ।
मरामरेति सञ्जयमानमौनीश्वरप्रियाय नमः ।
महत्सगुणरूपैक्यव्यक्तीकृतनिजाकृतये नमः ।
मत्स्यकच्छपवाराहनृसिंहाद्यवतारकाय नमः ।
मन्त्रमन्त्रार्थमन्त्राङ्गमन्त्रशास्त्रविशारदाय नमः ॥ १००
मत्तेभवक्रषड्वक्त्रपञ्चवक्त्रैस्सुपूजिताय नमः ।
मायाकल्पितविध्यण्डमण्डपान्तर्बहिःस्थिताय नमः ।
मनोन्मण्यचलेन्द्रोर्ध्वशिखरस्थदिवाकराय नमः ।
महेन्द्रसाम्राज्यफलसन्धानाप्तत्रिविक्रमाय नमः ।
मातृकामण्डलव्याप्तकृतावरणमध्यगाय नमः ।
मनोहरमहानीलमेघश्यामवपुर्धराय नमः ।
मध्यकालान्त्यकालादिकालभेदविवर्जिताय नमः ।
महासाम्राज्यपट्टाभिषेकोत्सुकहृदम्बुजाय नमः ॥ १०८
श्रीरामाय नमः ।
इति मन्त्रक्षरघटिताद्याक्षराष्टोत्तरशतनामावलिः समाप्ता ।

Proofread by PSA Easwaran psaeaswaran at gmail.com

——
Please send corrections to sanskrit@cheerful.com

